



गहलोल सरकार ने भी अवैध अतिक्रमण ध्वस्त करने के मामले में सख्ती दिखाते हुये रीट पेपर लीक मामले के मुख्य आरोपी रामकृपाल मीणा की गोपालपुरा बाढ़पास के पास 1667 वर्गगज में बनी अवैध इमारत को ध्वस्त करवा दिया है। जे.डी.ए. के अवैध निर्माण निरोधक दस्ते ने मंगलवार को इस चार मंजिला इमारत को तोड़ने की कार्रवाई की। रामकृपाल मीणा ने यहां सरकारी जमीन पर अवैध कब्जा करके कॉलेज और स्कूल बना रखी थी।

वित्त मंत्री ...

(प्रथम पृष्ठ का शेष)
देने वाली योजनाओं का कोई उल्लेख नहीं किया। इसी प्रकार, इंस्ट्रूमेंट एंड वेस्टर्न डेवेलपमेंट प्रेंट कारिडोर (डी.एफ.सी.) को पूरा करने, या रेल की वित्तीय स्थिति को बेहतर बनाने के बारे में भी कुछ नहीं कहा गया। सन् 2019 से अब तक यह तीसरा वर्ष है, जब ट्रान्सपोर्टों का ऑपरेटिंग रेसियो (एक रुपया कमाने के लिये खर्च किये गये पैसे) 100 प्रतिशत से ऊपर चला गया है, जबकि पेंशन व्यय की व्यवस्था सरकारी तथा एक्सट्रा बजटरी सपोर्ट से करके इतिवृत्त रेलवे (आई.आर.) इसे 100 प्रतिशत से नीचे रखने की कला प्रदर्शित कर चुका है।

रेल -कन्सल्टेंट सुधांशुमणि ने कहा, "पिछले दो वर्षों में, कॉम्प्युटर एंड ऑडिट जनरल (सी एंड ए जी) ने आई.आर. को ऑकड़ों में गड़बड़ करने के लिये झाड़ लगाई है।" आई.आर. को आज कर्ज के ब्याज को चुकाने में स्थगन मिल गया, लेकिन इसका बकाया कर्ज आज की स्थिति में 4 लाख करोड़ से ज्यादा है। जब इस स्थगन-काल की समाप्ति शुरू होगी, कर्ज की राशि बहुत ज्यादा बढ़ चुकी होगी। मणि ने कहा, "इस बजट में पूंजीगत व्यय पर 2.45 लाख करोड़ रु. और आवंटित किये गये हैं, जबकि समझदारी यह होती कि इस खर्च में कटौती की जाती तथा निवेश की वापसी के पूर्व और बाद के ऑडिट का और अधिक ताकतवर तंत्र स्थापित किया जाता। रेलवे बोर्ड के पूर्व सदस्य राजेश अग्रवाल ने कहा कि, इस समय जरूरत इस बात की थी कि कोई न्यायिक कमेटी गठित की जाती तथा रेल-वित्त पर श्वेत पत्र जारी किया जाता।

“क्रिप्टो...

(प्रथम पृष्ठ का शेष)

लागा जाएगा।
चिदंबरम ने कहा कि, "यह स्पष्ट रूप से किसी को लाभान्वित करने वाला नहीं है, क्योंकि भारत की 99.9 प्रतिशत जनता के लिए डिजिटल असेट्स कोई मायने नहीं रखती।"
राहुल गांधी के "जीरो-सम बजट" टवीट पर चिदंबरम ने ठेठ तमिल भाषा में टिप्पणी की।

उन्होंने इसे इस तरह से वर्णित किया- 'जीरो कैश एसिटेस', जिन लोगों ने अपनी नौकरियां खोईं, उनके लिए जीरो, जो लोग नौकरी की तलाश में हैं, उनके लिए जीरो, एम.एस.एम.ई. के लिए जीरो, जो लोग कुपोषण और भुखमरी से त्रस्त हैं, उनके लिए जीरो, अतः जीरो स्वस्थ जीरो, स्वस्थ जीरो, स्वस्थ जीरो, प्लस जीरो का योग भी जीरो ही हो सकता है।

निर्मला सीतारमण इकॉनमी...

(प्रथम पृष्ठ का शेष)
रहे थे कि, विन्टर ओलम्पिक्स में शामिल होने वाले सभी लोग इस मुद्रा से भुगतान करें, तथा सभी व्यवस्थाएं पूरी कर ली गई थीं।

लेकिन ओमिक्शन फैलने तथा कोविड आइसोलेशन के नये तथा अत्यधिक सख्त नियमों के कारण, चीन के चीनी सी.बी.डी.सी. की लॉन्चिंग रोक दी है।

दूसरी तरफ, चीनी एन.एफ.टी. (नॉन फंजिबल टोकन्स) जैसी डिजिटल परिसम्पत्तियों का ट्रेड बढ़ रहा है। उदाहरण के लिये इससे डिजिटल आर्ट को खरीदा जा सकता है।

यह लोगों के पास है तथा डिजिटल असेट्स मार्केट में खरीदी-बेची जा रही है। भारतीय लोग भी एसी एन.एफ.टी. खरीद-बेच रहे हैं तथा अब इस प्रकार की करैन्सी की ट्रेडिंग पर 30 प्रतिशत टैक्स लागू।

एन.एफ.टी. रियल टाइम डिजिटल आर्ट है। बहुत से आर्टिस्ट

रीट पेपर लीक के आरोपी रामकृपाल मीणा का स्कूल-कॉलेज ध्वस्त

गहलोल सरकार ने भी अवैध अतिक्रमण ध्वस्त करने के मामले में सख्ती दिखाई

जयपुर, 1 फरवरी (कास)। रीट पेपर लीक के आरोपी रामकृपाल मीणा ने गोपालपुरा बाढ़पास के नजदीक जगन्नाथपुरी में सरकारी जमीन पर कब्जा करके एस.एस.कॉलेज और स्कूल बना रखी थी, इस बिल्डिंग पर मंगलवार को जेडीए ने बुलडोजर चलाया।

प्रवर्तन टीम ने करीब 1667 वर्गगज पर बनी इस चार मंजिला इमारत को ध्वस्त किया। यहां पर 9 कमरे बनाये हुए थे, इसी इमारत की चौथी मंजिल पर आरोपी रामकृपाल और उसके परिवार रहे थे। इस कार्रवाई के बाद चर्चा है कि जिस तरह से उत्तरप्रदेश (यूपी) में मुख्यमंत्री योगी आदित्यनाथ ने पेपरलीक करने वाले आरोपियों की संपत्तियों पर बुलडोजर चलवाये हैं, ठीक वैसे ही राजस्थान में मुख्यमंत्री अशोक गहलोल ने सख्ती दिखाने का दिखावा किया है।

‘या तो भारत के कानून का सम्मान करे अन्यथा अपनी दुकान बंद करे टिवटर’

नई दिल्ली, 1 फरवरी। आंध्र प्रदेश हाईकोर्ट ने आपत्तिजनक सामग्री हटाने के अपने आदेश का सम्मान नहीं करने के लिए इंटरनेट मीडिया प्लेटफॉर्म टिवटर पर अपना प्रहार किया। अदालत ने टिवटर से यह बताने के लिए कहा है कि इस मुद्दे पर क्यों न उसे बंद कर दिया जाए। कोर्ट ने कहा, आपकी अनिवार्य रूप से देश के कानून का पालन करना होगा, नहीं तो आप अपनी दुकान बंद कर दें।

मुख्य न्यायाधीश प्रशांत कुमार मिश्रा और जस्टिस एम. सत्यनारायण मूर्ति की खंडपीठ ने कहा कि टिवटर की गतिविधि अदालत की अवमानना की श्रेणी में आती है। खंडपीठ ने सोमवार को पूछा कि उसके खिलाफ आपराधिक प्रक्रिया क्यों न शुरू की जाए। कोर्ट ने टिवटर को अगली सुनवाई के दिन इस

■ जयपुर में गोपालपुरा बाढ़पास स्थित जगन्नाथपुरी में 1667 वर्ग गज सरकारी जमीन पर कब्जा करके बनाई गई थी चार मंजिला अवैध इमारत।

जेडीए आयुक्त गौरव गोयल ने बताया कि, गोपालपुरा बाढ़पास के नजदीक जगन्नाथपुरी में जहां पर यह कॉलेज और स्कूल बना हुआ था, उसका बड़ा हिस्सा सरकारी जमीन पर था। जैसे ही इसकी जानकारी मिली, तभी जोन उपायुक्त को कहकर मौके की रिपोर्ट मंगवाई। स्कूल-कॉलेज सरकारी जमीन पर बने होने की पुष्टि होते ही इसे बिल्डिंग को तोड़ने के

आदेश दे दिये। मंगलवार से मुख्य निर्यंत्रक प्रवर्तन रघुवीर सैनी के निर्देशन में बिल्डिंग को तोड़कर जमीन पर कब्जा करने का काम शुरू हो चुका है। इस जमीन पर जेडीए संपत्ति का बोर्ड लगाया जायेगा।

“मोबाइल व ...

(प्रथम पृष्ठ का शेष)
वक्तव्य देने के लिए भी उन्होंने कागज का सहारा लिया।

जे.एस.टी. को उच्चतम प्राप्तिओं के बारे में घोषणा करते समय भी उनके हाथ में एक कागज था। इसे वो अपने बजट भाषण में शामिल नहीं कर पाई थीं।

प्रधानमंत्री ने पूरा बजट भाषण सुना तथा जब भी वित्त मंत्री ने कोई महत्वपूर्ण बात कही, उन्होंने अन्य सदस्यों के साथ मेज थपथपाकर उसका स्वागत किया।

■ आंध्र प्रदेश हाईकोर्ट ने आदेशों की अवहेलना के मामले में टिवटर के खिलाफ यह सख्त टिप्पणी की।

संबंध में एक शपथपत्र दाखिल कराने का निर्देश दिया और अगली सुनवाई सात फरवरी को तय कर दी। कड़ा रुख अपनाते हुए हाईकोर्ट ने टिवटर से कहा कि बचने के लिए वह तकनीकी का सहारा नहीं ले सकती।

हाईकोर्ट ने चेतावनी देते हुए कहा, पिछली सुनवाई के दौरान हमने स्पष्ट आदेश दिया था कि आपत्तिजनक सामग्री को तत्काल हटाया जाए। ऐसा करने में विफल रहने पर अदालत की

अवमानना मानी जाएगी। यदि आपको अपनी सेवा जारी रखनी है तो आपको अनिवार्य रूप से देश के कानून का पालन करना होगा, नहीं तो आप अपनी दुकान बंद कर दें।

विभिन्न इंटरनेट मीडिया प्लेटफॉर्म पर सप्ताहों की सूची है। कोर्ट ने कहा कि कोर्ट ने आदेशों की अवहेलना के मामले में टिवटर के खिलाफ आपत्तिजनक एवं अपमानजनक पोस्ट से संबंधित स्वतः संज्ञान मामले की सुनवाई चल रही है। इसी मामले की सुनवाई में सोमवार को टिवटर को आंध्र प्रदेश हाईकोर्ट की नाराजगी का सामना करना पड़ा। हाईकोर्ट के आदेश पर सी.बी.आई. इस मामले की जांच कर रही है और इस सिलसिले में अभी तक कई लोगों को गिरफ्तार किया जा चुका है।

‘बजट पूंजीवादी व्यवस्था को बढ़ाने वाला’

नई दिल्ली, 1 फरवरी (वार्ता)। कांग्रेस के वरिष्ठ नेता तथा पूर्व वित्त मंत्री पी चिदंबरम ने आम बजट 2022-23 को निराशाजनक बताते हुए कहा है कि इसमें गरीबों, कमजोरों, आदिवासियों, युवाओं, मध्यम वर्ग के लिए कुछ नहीं है और यह पूरी तरह से

■ चिदंबरम ने कहा कि, लोककल्याण को रद्दी की टोकरी में डाल दिया गया है और सभी क्षेत्रों में सब्सिडी पर कटौती की गई है।

‘पूँजीवादी बजट’ है। चिदंबरम ने संवाददाताओं से कहा कि, देश की अर्थव्यवस्था 2019-20 के स्तर पर है यानी दो साल पीछे देश की अर्थव्यवस्था चल रही है लेकिन सरकार ने इससे उभरने के लिए कोई कदम नहीं उठाए हैं।

वायु सेना में महिला पायलटों को एक्सपेरिमेंटल नहीं परमानेंट कमीशन मिलेगा

रक्षा मंत्री राजनाथ सिंह ने इस निर्णय की घोषणा की

नई दिल्ली, 1 फरवरी (वार्ता)। रक्षा मंत्रालय ने सशस्त्र सेनाओं में महिलाओं के सशक्तिकरण की दिशा में एक और कदम उठाते हुए वायु सेना में अब महिलाओं को प्रायोगिक के बजाय स्थायी योजना के तहत लड़ाकू पायलट के रूप में शामिल करने का निर्णय लिया है। रक्षा मंत्री राजनाथ सिंह ने मंगलवार को खुद इस निर्णय की घोषणा की। सिंह ने कहा कि रक्षा मंत्रालय ने वायु सेना में महिला लड़ाकू पायलटों को भर्ती करने की प्रायोगिक योजना को स्थायी योजना में बदलने का निर्णय लिया है। यह भारत की नारी शक्ति की क्षमता तथा प्रधानमंत्री नरेंद्र मोदी की नारी सशक्तिकरण के प्रति वचनबद्धता का प्रमाण है।

वायु सेना में महिला पायलटों को लड़ाकू भूमिका के लिए पहली बार वर्ष

2016 में मौका दिया गया था जिसके बाद 3 महिला अधिकारियों ने लड़ाकू विमान के पायलट के रूप में प्रशिक्षण लिया था। वर्ष 2018 में फ्लाईंग ऑफिसर अरुण चतुर्वेदी ने अकेले लड़ाकू विमान उड़ा कर इतिहास रचा था।

उल्लेखनीय है कि, उच्चतम न्यायालय ने कुछ महीने पहले ही राष्ट्रीय रक्षा अकादमी में महिलाओं को भर्ती को मंजूरी देते हुए सरकार से अकादमी के दरवाजे महिलाओं के लिए खोलने का आदेश दिया था।

सरकार द्वारा प्रायोगिक आधार पर महिलाओं के लिए फाइटर स्ट्रीम खोलने का फैसला करने के एक साल से भी कम समय बाद, चतुर्वेदी जुलाई 2016 में फ्लाईंग ऑफिसर के रूप में कमीशन की गईं तीन सदस्यीय महिला टीम का

हिस्सा थीं। 2020 में, नौसेना ने डोर्नियर समुद्री विमान पर महिला पायलटों के अपने पहले बैच को तैनात करने की घोषणा की। इसने विमानवाहक पोत आई.एन.एस. विक्रमादित्य सहित लगभग 15 अग्रिम पंक्ति के युद्धपोतों पर 28 महिला अधिकारियों को तैनात किया है और इस तरह की और नियुक्तियों की योजना के साथ संख्या बढ़ने की तैयारी है।

2019 में सेना ने एक महत्वपूर्ण कदम उठाते हुए महिलाओं को सैन्य पुलिस में शामिल करने की प्रक्रिया शुरू की। सैन्य पुलिस की भूमिका में छावनीयों और सेना प्रशिक्षणों की पुलिसिंग, सैनिकों द्वारा नियमों और विनियमों के उल्लंघन को रोकना, शांति और युद्ध के दौरान सैनिकों की आवाजगी के साथ-साथ रसद को बनाए रखना और जब भी

आवश्यक हो, नागरिक पुलिस को सहायता प्रदान करना शामिल है। 2016 में आई.ए.एफ. की फाइटर स्ट्रीम में शामिल होने की एक्सपेरिमेंट योजना लागू होने के बाद 16 महिलाओं को फाइटर पायलट के रूप में कमीशन किया गया है। ये वायु सेना के इतिहास में एक बड़ा क्षण था।

वायुसेना के एक प्रवक्ता ने कहा, रक्षा मंत्रालय ने इसे स्थायी योजना बनाने की मंजूरी दे दी है।" यह फैसला ऐसे समय में आया है जब सशस्त्र बलों में महिलाओं के लिए नए दरवाजे खोले गए हैं। नौसेना अपने पुरुष समकक्षों के साथ युद्धपोतों पर सवार होने के लिए उन्हें और अधिक अवसर देने की योजना के साथ आगे बढ़ रही है, सेना ने उन्हें हेलीकॉप्टर उड़ाने की अनुमति दी है और वे स्थायी कमीशन की पाव हैं।

सिद्धू अब केवल अमृतसर से ही चुनाव लड़ेंगे

अमृतसर, 1 फरवरी (वार्ता)। शिरोमणि अकाली दल (शिअर) के वरिष्ठ नेता और पूर्व मंत्री बिक्रम सिंह मजौठिया ने कांग्रेस प्रदेशाध्यक्ष नवजोत सिंह सिद्धू की अमृतसर पूर्व विधानसभा क्षेत्र से ही उनके खिलाफ चुनाव लड़ने की चुनौती आज स्वीकार की।

■ सिद्धू ने मजीठिया की चुनौती हाथोंहाथ स्वीकार की।
■ मजीठिया ने सिर्फ एक ही सीट से चुनाव लड़ने तथा अमृतसर विधानसभा सीट से सिद्धू को उतारे की सल्लोने खड़े होने की चुनौती दी थी।

मजीठिया ने यहां मीडिया को सम्बोधित करते हुये कहा कि वह अब दो जगह से नहीं बल्कि अमृतसर पूर्व से ही चुनाव लड़ेंगे। उन्होंने कहा कि उनकी पत्नी गनीव कौर उनके स्थान पर मजीठिया विधानसभा क्षेत्र से चुनाव लड़ेंगी। कौर ने गत सोमवार को मजीठिया सीट से अपना नामांकन पत्र दाखिल किया था।

कांग्रेस ने अखिलेश व शिवपाल यादव के खिलाफ उम्मीदवार नहीं उतारे

कांग्रेस का मकसद है कि, वह भाजपा को हराने में अखिलेश की पूर्ण मदद करना चाहती है

लखनऊ, 1 फरवरी। मैनपुरी की करहल सीट से समाजवादी पार्टी के अध्यक्ष अखिलेश यादव और इटावा की जसवंतनगर सीट से प्रगतिशील समाजवादी पार्टी के मुखिया व सपा-प्रसपा गठबंधन के उम्मीदवार शिवपाल सिंह यादव के खिलाफ उम्मीदवार उतारने से परहेज किया है। ऐसा करके कांग्रेस ने भविष्य में भाजपा के खिलाफ जरूरत पड़ने पर समाजवादी पार्टी से हाथ मिलाने का स्पष्ट संकेत दिया है। हालांकि, कांग्रेस ने करहल सीट पर पहले अपना प्रत्याशी घोषित कर दिया था, लेकिन मंगलवार को नामांकन करने से रोक दिया।

कांग्रेस महासचिव प्रियंका गांधी वाड्वा उत्तर प्रदेश की सभी 403 सीटों पर पार्टी के चुनाव लड़ने की घोषणा कर चुकी हैं। यह बात और है कि कांग्रेस ने सपा मुखिया अखिलेश यादव और उनके चाचा शिवपाल सिंह यादव के खिलाफ अब प्रत्याशी नहीं उतारने का

■ ऐसा करके कांग्रेस ने भविष्य में भाजपा के खिलाफ जरूरत पड़ने पर समाजवादी पार्टी से हाथ मिलाने का स्पष्ट संकेत दिया है।

निर्णय किया है। चुनाव की आहट तेज होते ही कांग्रेस और सपा के गठबंधन की अटकलों को अखिलेश ने बरफ कहते हुए खारिज कर दिया था कि बड़े उल्लास के साथ रेट खराब होता है। उनका इशारा कांग्रेस के साथ 2017 में हुए सपा के गठबंधन की ओर था। सपा और कांग्रेस दोनों का मुख्य लक्ष्य भाजपा को हराना है।

बाँते दिनों एक सवाल के जवाब में कांग्रेस नेता प्रियंका गांधी वाड्वा ने कहा था कि विधान सभा चुनाव के बाद यदि सपा को सरकार बनाने के लिए

समर्थन देने की जरूरत पड़ी तो इस पर विचार किया जाएगा। कांग्रेस के इस कदम को इसी परिप्रेक्ष्य में देखा जा रहा है।

हालांकि, इस बारे में कांग्रेस के मीडिया व कम्युनिकेशन विभाग के चेयरमैन नसीमुद्दीन सिद्दीकी का कहना है कि मुलायम सिंह यादव और अखिलेश यादव ने कांग्रेस अध्यक्ष सोनिया गांधी और राहुल गांधी के खिलाफ रायबरेली और अमेठी में कभी प्रत्याशी नहीं उतारा। राजनीतिक शिष्टाचार को निभाते हुए कांग्रेस ने भी अखिलेश यादव और शिवपाल सिंह यादव के खिलाफ उम्मीदवार नहीं खड़ा किया है। उन्होंने यह भी कहा कि कांग्रेस का मुख्य उद्देश्य भाजपा को हराना है। भाजपा के खिलाफ करहल और जसवंतनगर सीटों पर लड़ाई कमजोर न हो, इसलिए भी पार्टी ने दोनों सीटों पर उम्मीदवार खड़ा करने से परहेज किया है।

‘करोना से बच्चों को भारी नुकसान हुआ अब उनके लिए बजट आवंटन में भी कटौती हुई’

कैलाश सत्यार्थी ने कहा कि, मोदी सरकार ने बाल अधिकारों के मद में आवंटित राशि में 23 फीसदी की कटौती की है

नई दिल्ली 1 फरवरी (वार्ता)। कैलाश सत्यार्थी चिल्ड्रेन्स फाउंडेशन ने केंद्र सरकार द्वारा वित्त वर्ष 2022-23 के बजट में बच्चों से संबंधित विभिन्न कार्यक्रमों और योजनाओं के मद में कटौती करने पर चिंता जाहिर की है।

के.एस.सी.एफ. ने बयान जारी कर कहा कि पिछले बजट में बच्चों के मद में कुल बजट का 2.46 फीसदी धन आवंटित किया गया था , जबकि वित्त वर्ष 2022-23 में यह घटकर 2.35 फीसदी रह गया है। यह 2008 से बाल अधिकारों के मद में आवंटित की जा रही अभी तक की सबसे कम धनराशि है।

■ पिछले बजट में बच्चों के मद में कुल बजट का 2.46 फीसदी धन आवंटित किया गया था , जबकि वित्त वर्ष 2022-23 में यह घटकर 2.35 फीसदी रह गया है। यह 2008 से बाल अधिकारों के मद में आवंटित की जा रही अभी तक की सबसे कम धनराशि है।

उन्होंने कहा कि कोरोना महामारी ने बच्चों की शिक्षा, सुरक्षा, स्वास्थ्य से लेकर उनकी देखभाल, पोषण, पेयजल, स्वच्छता और संरक्षण को काफी प्रभावित किया है। समाज के हाशिए पर रहने वाले गरीब लोगों की आमदनी में कमी होने से उनके बच्चों को बाल श्रम,

ट्रैफिकिंग, शोषण, यौन दुर्व्यवहार, अपमान और अन्याय का सामना करना पड़ रहा है। इन सभी पहलुओं को देखते हुए केंद्रीय बजट में बच्चों के हित में धनराशि बढ़ाए जाने की जरूरत थी। कैलाश सत्यार्थी चिल्ड्रेन्स फाउंडेशन महिला और बाल विकास मंत्रालय के

बजट आवंटन पर भी चिंता जाहिर करते हुए कहा कि पिछले वित्तीय साल के मुकाबले आठ प्रतिशत की कमी की गई है, जो वर्ष 2020-21 के 20,401 करोड़ रुपये से घटकर 2022-23 में 18,859 करोड़ रुपये हो गया है। पिछले चार वर्षों के आंकड़ों का विश्लेषण भी राष्ट्रीय बाल श्रम परियोजना (एन.सी.एल.पी.) के कार्यान्वयन के लिए किए गए बजट आवंटन में लगातार कमी का संकेत देता है।

तेजपाल...

(प्रथम पृष्ठ का शेष)
एन.वी.रमना एवं न्यायमूर्ति ए.एस. बोपन्ना तथा हिमा कोहली की बैच ने उस समय दिया, जब तेजपाल की ओर से प्रस्तुत हुये वरिष्ठ वकील सिद्धार्थ लूथरा ने इस केस को शीघ्र सूचीबद्ध किये जाने का अनुरोध किया, क्योंकि तो जज इसकी सुनवाई से अलग हो चुके हैं। सी.जे.आई. ने कहा, "हम इसे पुनः सूचीबद्ध करेंगे।" दो अलग-अलग सुनवाईयों में अलग हो जाने वाले दो जज हैं- न्यायमूर्ति यू.यू. ललित तथा एल. नागेश्वर राव। तेजपाल ने अपनी में मांग की है कि, गोवा सरकार द्वारा की गई अपील की "इन-कैमरा" सुनवाई की जाये। ज्ञातव्य है कि 21 मई 2021 को ट्रायल कोर्ट उसे दोषमुक्त घोषित कर चुका है।

‘आरोप लग...

(प्रथम पृष्ठ का शेष)
जो भी दोषी पाया जाए, चाहे वह कितने भी बड़े पद पर क्यों न हो और कितना भी प्रभावशाली क्यों न हो, उसे सख्त से सख्त सजा मिलनी चाहिए। पायलट ने कहा कि, लाखों परिवारों को यह सीधे तौर पर प्रभावित कर रहा है, ऐसे में सरकार को यह कदम उठाना ही होगा क्योंकि हम किसी नौजवानों को अकेला नहीं छोड़ सकते। जब लाखों का जीवन और भविष्य किसी मुद्दे से जुड़ा होता है, तो वह मुद्दा अपने आप ही गंभीर हो जाता है।